

शांतीकुंज शासकिय महिला वसतीगृह,
जालना या संस्थेकरीता भाडेतत्वावर घेण्यात
आलेल्या इमारतीच्या भाडे मंजूरीचा
प्रस्तावास प्रशासकीय मान्यता देणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक:-मबावि २०२४/प्र.क्र.२३६/का.०२
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक:- १९ सप्टेंबर, २०२४

वाचा:-

१. वित्त विभाग, शासन निर्णय क्र.विअप्र २०१३/प्र.क्र.३०/२०१३/विनियम, भाग-२, दि.१७.०४.२०१५,
२. आयुक्त, महिला व बाल विकास आयुक्तालय, पुणे यांचे पत्र क्र.मबाविआ/मवि/इमा.भाडे मंजूरी/प्रस्ताव/२०२४-२५/४८३६, दि.०५/०८/२०२४.

प्रस्तावना-

शांतीकुंज शासकिय महिला वसतीगृह, जालना सदर संस्था सद्यःस्थितीत सौ. स्वाती काळबंडे व अॅड श्री.संजय काळबंडे यांच्या मालकीच्या अयोध्या नगर, अंबड रोड, जालना येथील इमारतीमध्ये कार्यरत आहे. सदर इमारतीचे मालक यांनी इमारत खाली (रिक्त) करण्याबाबत संस्थेस दि.३०.०५.२०२४ व दि.१४.०६.२०२४ रोजीच्या पत्रान्वये कळविले आहे. सदर संस्थेने सार्वजनिक बांधकाम विभाग, जालना यांच्याकडे संस्थेकरीता शासकीय इमारत उपलब्ध करून देण्याबाबत पत्रव्यवहार केला असता, कार्यकारी अभियंता, सार्वजनिक बांधकाम विभाग, जालना यांनी शांतीकुंज शासकिय महिला वसतीगृह, जालना या संस्थेकरीता सन २०२४-२५ या कालावधीसाठी शासकीय इमारत उपलब्ध नसल्याचे प्रमाणपत्र दिले आहे.

२. सद्यस्थितीत शांतीकुंज शासकिय महिला वसतीगृह, जालना या संस्थेतील प्रवेशीतांच्या वापराकरीता व कार्यालयाकरीता कोणतीही शासकीय इमारत उपलब्ध नसल्याने, सदर संस्थेकरीता श्री.शिवराम बाबुराव सतकर यांच्या मालकीची मालकीची इमारत सर्वे क्र.४५०/१/ई, अंबड चौफुली जवळ, मंठा रोड, सतकरनगर, जालना हॉस्पिटल जवळ, जालना एकूण २१९९.०५ स्के.मी. क्षेत्रफळ असलेली इमारत (इमारतीचे एकूण बांधकाम ६४१.५६ स्के.मी.) पुढील ३ वर्षांच्या कालावधीसाठी भाडेतत्वावर उपलब्ध करून घ्यावयाची आहे. यास्तव शांतीकुंज शासकिय महिला वसतीगृह, जालना या संस्थेने दि.०८/०७/२०२४ रोजी इमारतीचे मालक श्री.शिवराम बाबुराव सतकर यांच्यासमवेत सदर भाडे करारनामा स्थलांतरणाची मान्यता मिळाल्यापासून पुढील तीन वर्ष या कालावधीसाठी किंवा सदर संस्थेस शासकीय इमारत उपलब्ध होईलपर्यंत यापैकी जे आधी घडेल तो पर्यंत इमारत भाडेबाबतचा करारनामा केला आहे. कार्यकारी अभियंता, सार्वजनिक बांधकाम विभाग, जालना यांनी दि.२४.०७.२०२४ च्या पत्रान्वये सदर इमारतीसाठी रु.१,४९,७००/- (अक्षरी रुपये एक लक्ष एकोणपन्नास हजार सातशे फक्त) दरमहा भाडे निश्चित केले असून, त्याबाबतचे भाडे निश्चिती प्रमाणपत्र सादर केले आहे.

३. उपरोक्त नमूद वस्तुस्थितीच्या अनुषंगाने शांतीकुंज शासकिय महिला वसतीगृह, जालना या संस्थेकरीता दरमहा रु.१,४९,७००/- (अक्षरी रुपये एक लक्ष एकोणपन्नास हजार सातशे फक्त) इतक्या

कार्यकारी अभियंता, सार्वजनिक बांधकाम विभाग, जालना यांनी निश्चित केलेल्या इमारत भाडे रक्कमेस प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

शांतीकुंज शासकिय महिला वसतीगृह, जालना या संस्थेसाठी श्री.शिवराम बाबुराव सतकर यांच्या मालकीची इमारत सर्वे क्र.४५०/१/ई, अंबड चौफुली जवळ, मंठा रोड, सतकरनगर, जालना हॉस्पिटल जवळ, जालना एकूण २१९९.०५ स्के.मी. क्षेत्रफळ असलेली इमारत (इमारतीचे एकूण बांधकाम ६४१.५६ स्के.मी.) पुढील ३ वर्षांच्या कालावधीसाठी करण्यात आलेल्या करारनाम्यास व सदर इमारतीसाठी कार्यकारी अभियंता, सार्वजनिक बांधकाम विभाग, जालना मार्फत निश्चित करण्यात आलेल्या दरमहा रु.१,४९,७००/- (अक्षरी रुपये एक लक्ष एकोणपन्नास हजार सातशे फक्त) या भाडे रक्कमेस मंजूरी देण्यात येत आहे. मात्र प्रत्यक्षात इमारतीचा ताबा संस्थेने घेतल्याच्या दिनांकापासूनच इमारत भाडे अदा करण्यात यावे.

२. सदर इमारतीचा ताबा घेतल्यापासून ३ वर्षांच्या कालावधीचा सुधारित करारनामा करण्यात यावा.
३. सदर संस्थेने दरवर्षी सार्वजनिक बांधकाम विभाग, जालना यांच्याकडून संस्थेकरीता शासकीय इमारत उपलब्ध आहे किंवा कसे, याबाबत प्रमाणपत्र उपलब्ध करून घेण्यात यावे.
४. सदर इमारतीच्या भाडेपोटी आवश्यक असणारा निधी आयुक्त, महिला व बाल विकास, महाराष्ट्र राज्य, पुणे यांचेस्तरावरून शांतीकुंज शासकिय महिला वसतीगृह, जालना या संस्थेस उपलब्ध करून द्यावा.
५. सदर इमारतीच्या भाड्यापोटी होणारा खर्च हा लेखाशिर्ष २२३५ १२५४ (योजनेत्तर) अंतर्गत भाडेपट्टी व कर या उद्दिष्टासाठी उपलब्ध असलेल्या तरतूदीतून भागविण्यात यावा.
६. सदर शासन निर्णय, वित्त विभाग शासन निर्णय, क्र. विअप्र-२०१३ /प्र.क्र.३०/२०१३/ विनियम/ भाग २ दिनांक १७/०४/२०१५ मधील वित्तीय अधिकार नियम पुस्तिका, १९७८, भाग-पहिला, उप विभाग- एक अ.क्र.१०, मुंबई वित्तीय नियम १९५९ अंतर्गत प्रदान वित्तीय अधिकार आणि महाराष्ट्र आकस्मिक खर्च नियम-१९६५ मधील नियम १४७ (क) खालील टीप-१ अन्वये प्रशासकीय विभागास प्रदान करण्यात आलेल्या अधिकारानुसार निर्गमित करण्यात येत आहे.
७. सदर शासन निर्णय शासनाच्या www.maharashtra.gov.in या संकेतस्थळावर उपलब्ध असून त्याचा सांगणक सांकेतांक २०२४०९१९१४३४३२५४३० असा आहे. हा शासन शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संतोष म. दळवी)

कक्ष अधिकारी, महाराष्ट्र शासन

प्रत:-

१. मा. मंत्री, महिला व बाल विकास यांचे खाजगी सचिव, मंत्रालय, मुंबई.
२. सचिव, महिला व बाल विकास विभाग यांचे वरिष्ठ स्वीय सहायक, मंत्रालय, मुंबई.
३. आयुक्त, महिला व बाल विकास, महाराष्ट्र राज्य, पुणे.
४. महालेखापाल १ व २ (लेखा अनुज्ञेयता)/लेखा परिक्षा, मुंबई/नागपूर.

५. सर्व विभागीय उपआयुक्त, महिला व बाल विकास.
६. अधिदान व लेखा अधिकारी, मुंबई.
७. निवासी लेखा परिक्षा, अधिकारी, मुंबई.
८. वरिष्ठ कोषागार अधिकारी, पुणे.
९. जिल्हा महिला व बाल विकास अधिकारी, जालना.
१०. अधीक्षक, शांतीकुंज शासकिय महिला वसतीगृह, जालना.
११. महिला व बाल विकास विभाग, कार्यासन ४ (अर्थसंकल्प), मंत्रालय, मुंबई.
१२. निवडनस्ती (का.२).